



ДРЖАВЕН ЗАВОД ЗА РЕВИЗИЈА
ENTI SHTETËROR I REVIZIONIT
STATE AUDIT OFFICE

КОНЕЧЕН ИЗВЕШТАЈ
ЗА ИЗВРШЕНА РЕВИЗИЈА НА ФИНАНСИСКИ ИЗВЕШТАИ И
РЕВИЗИЈА НА УСОГЛАСЕНОСТ ЗА 2020 ГОДИНА НА
ЈАВНА ЗДРАВСТВЕНА УСТАНОВА
ЦЕНТАР ЗА ЈАВНО ЗДРАВЈЕ БИТОЛА
СМЕТКА ЗА СРЕДСТВА ОД ФОНДОТ (737)

01 2020 06 05/1

Скопје, мај 2022 година

СОДРЖИНА

Опис	Страна
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР	1 - 10
Финансиски извештаи за 2019 и 2020 година:	
Биланс на приходи и расходи	11
Биланс на состојба	12
Преглед на промени на извори на капиталните средства	13
Сметководствени политики и образложенија кон финансиските извештаи	
- Вовед	14 - 18
- Сметководствени политики	18 - 20
- Образложенија кон финансиските извештаи	21 - 24



ДРЖАВЕН ЗАВОД ЗА РЕВИЗИЈА
ENTI SHTETËROR I REVIZIONIT
STATE AUDIT OFFICE

Број: 25-832/5

Дата: 09.05.2022

КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР

Резиме

Државниот завод за ревизија изврши ревизија на финансиските извештаи заедно со ревизија на усогласеност на Јавната здравствена установа Центар за јавно здравје Битола (во понатамошниот текст - Центар) на сметката за средства од Фондот за здравствено осигурување на Република Северна Македонија (во понатамошниот текст – сметка за средства од Фондот) за 2020 година.

Изразивме мислење со резерва во однос на вистинитоста и објективноста на финансиските извештаи и за усогласеноста на финансиските трансакции со релевантната законска регулатива за 2020 година.

Не е вршена ревизија, ниту е издаден извештај за финансиските извештаи на Центарот за годините кои претходат на годината која е предмет на оваа ревизија.

Со извршената ревизија на финансиските извештаи на Центарот за 2020 година констатирано е следното:

- не се преземени активности за пренесување на правото на користење на градежните објекти;
- извршено е зголемување на вредноста на материјалните средства без поткрепувачка документација и
- со пописот не е извршено усогласување на материјалната и сметководствената евиденција со фактичката состојба на материјалните средства.

За надминување на констатираните состојби дадени се препораки до одговорните лица.

Ревизорски тим:

1. _____

2. _____

Овластен државен ревизор

1

**ЈАВНА ЗДРАВСТВЕНА УСТАНОВА
ЦЕНТАР ЗА ЈАВНО ЗДРАВЈЕ БИТОЛА
СМЕТКА ЗА СРЕДСТВА ОД ФОНДОТ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

Во делот Останати прашања истакнуваме дека е потребно Министерството за здравство да преземе активности за обезбедување функционалност на Националниот систем за материјално-финансиско и сметководствено работење во јавните здравствени установи и Централниот систем за евиденција на работното време, предвидено со Законот за здравствената заштита.

Исто така, потребно е Министерството за здравство да преземе активности за донесување акти за регулирање на функционирањето на лабораториите и лабораториската дејност заради обезбедување на сигурност и споредливост на резултатите од спроведените лабораториски испитувања во лабораториите во државата.

Не се примени забелешки по Нацрт извештајот на овластениот државен ревизор број 25-832/1 од 01.04.2022 година.

**ЈАВНА ЗДРАВСТВЕНА УСТАНОВА
ЦЕНТАР ЗА ЈАВНО ЗДРАВЈЕ БИТОЛА
СМЕТКА ЗА СРЕДСТВА ОД ФОНДОТ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

1. Вовед

- 1.1. Извршивме ревизија на приложените финансиски извештаи од страна 11 до 13 заедно со ревизија на усогласеност на Јавната здравствена установа Центар за јавно здравје Битола на сметката за средства од Фондот, кои се состојат од Биланс на состојба на ден 31 декември, Биланс на приходи и расходи за годината која завршува со тој датум, Преглед на промени на изворите на капиталните средства и преглед на значајни сметководствени политики и објаснувачки белешки кон финансиските извештаи.
- 1.2. Ревизијата на финансиските извештаи од точка 1.1. на овој Извештај е извршена согласно член 22 став 1 од Законот за државната ревизија и Годишната програма за работа на Државниот завод за ревизија за 2021 година, согласно член 23 од Законот за државната ревизија.
- 1.3. Не е вршена ревизија, ниту е издаден било каков извештај за финансиските извештаи на Центарот за годините кои и претходат на годината која е предмет на оваа ревизија.
- 1.4. Финансиските извештаи од точка 1.1. на овој Извештај се одговорност на раководството на Центарот застапуван од:
 - Прим. д-р Елизабета Крстева, директор од 28.10.2019 година.

Оваа одговорност вклучува дизајнирање, имплементација и одржување на интерна контрола која што е релевантна за подготвување и објективно презентирање на финансиските извештаи коишто се ослободени од материјално погрешни прикажувања, без разлика дали се резултат на измами или грешки, избор и примена на соодветни сметководствени политики, како и правење на сметководствени проценки кои што се разумни во околностите.

Раководството на субјектот е исто така одговорно за осигурување дека активностите, финансиските трансакции и информации, рефлектирани во финансиските извештаи се во согласност со релевантната законска регулатива, упатства и воспоставени политики.

- 1.5. Одговорност на ревизорите е да изразат мислење за финансиските извештаи од точка 1.1. врз основа на извршената ревизија. Оваа одговорност вклучува и изразување мислење за тоа, дали активностите, финансиските трансакции и информации рефлектирани во финансиските извештаи се, во сите материјални

**ЈАВНА ЗДРАВСТВЕНА УСТАНОВА
ЦЕНТАР ЗА ЈАВНО ЗДРАВЈЕ БИТОЛА
СМЕТКА ЗА СРЕДСТВА ОД ФОНДОТ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

асекти, во согласност со релевантната законска регулатива, упатства и воспоставени политики.

Оваа одговорност вклучува извршување на постапки за добивање ревизорски докази за тоа дали приходите и трошоците се остварени/користени за планираните намени утврдени од страна на законодавецот. Таквите постапки вклучуваат и процена на ризикот од неусогласеност.

Ревизијата е извршена во согласност со Ревизорските стандарди на Врховните ревизорски институции (ISSAI). Овие стандарди налагаат да ги почитуваме етичките барања и да ја планираме и извршиме ревизијата со цел да добиеме разумно уверување за тоа дали финансиските извештаи се ослободени од материјално погрешни прикажувања. Ревизијата вклучува извршување на постапки за прибавување на достатни соодветни ревизорски докази како поткрепа на нашите заклучоци. Избраните постапки зависат од расудувањето на ревизорот, вклучувајќи ја и проценката на ризикот од материјална неусогласеност, без разлика дали е резултат на измами или грешки.

При процена на ризикот, ревизорот ги разгледува внатрешните контроли релевантни за подготвување и објективно презентирање на финансиските извештаи со цел да се дизајнираат ревизорски постапки кои се соодветни во околностите, но не за целите на изразување на мислење за ефективноста на внатрешните контроли на субјектот. Ревизијата исто така вклучува оценка на соодветноста на користените сметководствени политики и на разумноста на сметководствени проценки направени од страна на раководството на субјектот, како и оценка на севкупното презентирање на финансиските извештаи. Веруваме дека ревизорските докази коишто ги имаме прибавено се достатни и соодветни за да обезбедат основа за нашето ревизорско мислење.

2. Цели, заснованост и период на вршење на ревизијата

2.1. Цел на ревизијата на финансиските извештаи е да му овозможи на ревизорот да добие разумно уверување за тоа дали финансиските извештаи земени како целина се ослободени од материјално погрешни прикажувања било поради измама или поради грешка, овозможувајќи му на ревизорот да изрази мислење за тоа дали финансиските извештаи се изготвени, во сите материјални аспекти, во согласност со применливата рамка за финансиско известување и да известува за финансиските извештаи и да комуницира, во согласност со ревизорските наоди.

Цел на ревизијата на усогласеност во врска со ревизијата на финансиските извештаи е ревизорот да добие разумно уверување за тоа дали активностите,

**ЈАВНА ЗДРАВСТВЕНА УСТАНОВА
ЦЕНТАР ЗА ЈАВНО ЗДРАВЈЕ БИТОЛА
СМЕТКА ЗА СРЕДСТВА ОД ФОНДОТ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

финансиските трансакции и информациите рефлектирани во финансиските извештаи се во сите материјални аспекти, во согласност со релевантната законска регулатива, упатства и воспоставени политики и да ја известува законодавната власт и други соодветни тела за наоди и расудувања.

2.2. Финансиските извештаи кои се предмет на овој извештај се засновани врз завршната сметка составена според применливата рамка за финансиско известување во Република Северна Македонија и со прифатени и спроведени извесни корекции од страна на субјектот, како резултат на утврдени погрешни прикажувања.

3. Наоди и препораки

Прашањата кои ги покрива овој Извештај беа дискутиирани на завршиот состанок со раководството и одговорните лица на субјектот - предмет на ревизија одржан на 18.02.2022 година.

Не се примени забелешки по Нацрт извештајот на овластениот државен ревизор број 25-832/1 од 01.04.2022 година.

Констатирани се следните состојби:

3.1. Усогласеност со закони и прописи

3.1.1. Центарот својата дејност ја извршува во централата во Битола и во подрачните одделенија во Кичево и Ресен. Со извршениот увид во деловните книги и документацијата за градежните објекти констатираавме дека Центарот не располага со имотен лист за објектите во Битола и Ресен. Имено, врз основа на спогодби за делбен биланс¹, на Центарот му се доделени градежни објекти, гаражи и други простории, но не се преземени активности за иницирање постапка пред Владата на Република Северна Македонија за донесување акт за доделување на право за трајно користење на недвижниот имот и негово запишување во катастарот на недвижности.

Оваа состојба не е во согласност со член 137, член 142 и член 143 од Законот за катастар на недвижности, член 13 став 3 и член 18 став 1 од Законот за користење и располагање со стварите во државна сопственост и со стварите во општинска сопственост и имаат влијание врз остварување на правото на сопственост.

¹ Спогодба за делбен биланс со Медицинскиот центар "Д-р Трифун Пановски" Битола и Спогодба за делбен биланс со ЈЗО Здравствен дом Ресен

**ЈАВНА ЗДРАВСТВЕНА УСТАНОВА
ЦЕНТАР ЗА ЈАВНО ЗДРАВЈЕ БИТОЛА
СМЕТКА ЗА СРЕДСТВА ОД ФОНДОТ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

Препорака:

Одговорното лице на Центарот да презема активностите за иницирање постапка за добивање Одлука за правото на трајно користење на недвижниот имот и негово запишување во катастарот на недвижности.

3.2. Финансиски извештаи

Биланс на состојба

3.2.1. Со увид во деловните книги за евиденција на материјалните средства, како и спроведениот попис на истите со состојба на 31.12.2020 година, ревизијата го констатира следното:

- во текот на 2020 година извршена е промена на софтверската апликација за материјално работење, при што не постоела можност новата апликација автоматски да ги преземе поединечните податоци за износот на набавната и отписаната вредност на материјалните средства. Поради наведеното, податоците во новата апликација се евидентирани рачно, при што се направени грешки, што придонело да се појават разлики помеѓу сметководствената и материјалната евиденција. Со цел усогласување на разликите, спроведени се корективни книжења со кои е зголемена вкупната вредност на материјалните средства во износ од 3.319 илјади денари, но не е приложена поткрепувачка документација за истото.
Во тек на ревизијата извршено е усогласување на материјалната и сметководствената евиденција и спроведени се корективни книжења прикажано во точка 5.2 од овој Извештај, поради што ревизијата не дава препорака;
- пописните листи за извршениот попис се нецелосни, содржат податоци само за количината на поединечните средства поради што не е извршено вредносно усогласување на сметководствената со фактичката состојба. Заради потврдување на состојбата, ревизијата со алтернативна постапка изврши увид на избран примерок во просториите на Центарот, при што констатира физичко присуство на евидентираните материјални средства и
- Одлуката на Управниот одбор за усвојување на пописот и усвојување на завршната сметка за 2020 година е донесена десет дена по нејзиното доставување до Централен регистар.

**ЈАВНА ЗДРАВСТВЕНА УСТАНОВА
ЦЕНТАР ЗА ЈАВНО ЗДРАВЈЕ БИТОЛА
СМЕТКА ЗА СРЕДСТВА ОД ФОНДОТ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

Утврдените состојби не се во согласност со член 6, 7, 19 и 21 од Законот за сметководството за буџетите и буџетските корисници и членовите 31 и 33 од Правилникот за сметководството за буџетите и буџетските корисници и влијаат врз реалноста и објективност на прикажаните позиции во Билансот на состојба.

Препораки:

Органите на управување и раководење на Центарот, лицата номинирани за вршење попис и лицето задолжено за водење на сметководство, во делот на своите надлежности да преземат активности за:

- спроведување на попис кој ќе обезбеди усогласување на сметководствената со фактичката состојба на средствата и
- усвојување на попис и завршна сметка и нејзино доставување до надлежните институции во законски предвидените рокови.

Основ за изразување на мислење

Вкупниот ефект од утврдените состојби во точките 3.1. и 3.2. кои претставуваат основ за изразување мислење е:

- непренесено право на користење на градежните објекти;
- зголемување на вкупната вредност на материјалните средства без поткрепувачка документација и
- неизвршено усогласување на материјалната и сметководствената евиденција со фактичката состојба на материјалните средства.

4. Ревизорско мислење

Мислење за финансиски извештаи

Според наше мислење, освен за можните ефекти на прашањата изнесени во точката 3.2. финансиските извештаи ги прикажуваат вистинито и објективно, во сите материјални аспекти, финансиската состојба на Јавната здравствена установа Центар за јавно здравје Битола на ден 31 декември 2020 година како и резултатите на финансиските активности за годината која завршува со тој датум, во согласност со важечката законска регулатива.

Мислење за усогласеност со закони и прописи

Според наше мислење, со исклучок на ефектот на прашањата изнесени во точката 3.1. активностите, финансиските трансакции и информации,

**ЈАВНА ЗДРАВСТВЕНА УСТАНОВА
ЦЕНТАР ЗА ЈАВНО ЗДРАВЈЕ БИТОЛА
СМЕТКА ЗА СРЕДСТВА ОД ФОНДОТ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

рефлектирани во финансиските извештаи на Јавната здравствена установа Центар за јавно здравје Битола, во сите материјални аспекти се во согласност со релевантната законска регулатива, упатства и воспоставени политики.

5. Нагласување на прашања за неизвесност и континуитет

- 5.1. Врз основа на своите заложби за почитување на сите предвидени мерки за заштита на вработените и пациентите, во текот на 2020 година, континуирано се вршени набавки на заштитни средства за спроведување со состојбата предизвикана од корона вирусот COVID 19, за која намена Центарот има потрошено средства во вкупен износ од 595 илјади денари.
- 5.2. Извршени се корекции на одделни состојби на сметките од главната книга и изготвен е налог бр. ДР/4 од 02.01.2021 година со кој е извршено зголемување на вкупната актива и пасива во Билансот на состојба, на позициите Материјални средства и Извори на капитални средства во износ од 2.182 илјади денари кој се однесува на извршено усогласување на сметководствената и материјална евиденција.

6. Останати прашања

- 6.1. Согласно член 92-г од Законот за здравствена заштита, министерот за здравство е должен да воспостави Национален систем за материјално-финансиско и сметководствено работење во јавните здравствени установи, во кои истиот треба да овозможи побрзо, полесно и правилно донесување на одлуки во управувањето со финансите и останатите работни процеси, како и следење на критичните точки на потрошувачка, контрола и намалување на поединечните и вкупните трошоци. Согласно одредбите од овој Закон, јавните здравствени установи се задолжени да воведат редовна евиденција на потрошокот на медицински материјал класифициран по пациент, по упат и по здравствен работник, односно здравствен соработник и задолжителна евиденција на залихите на медицинските материјали во главното депо и во сите помошни депоа на лекови. Националниот систем треба да биде составен дел од интегрираниот здравствен информатички систем, а за непречено функционирање на системот, јавните здравствени установи се задолжени да обезбедат софтверска апликација која ќе овозможува непрекината двонасочна комуникација и размена на податоци.

Со анализа на преземените активностите поврзани со оваа законска обврска, констатираме дека и покрај тоа што законската обврска за востановување на Националниот систем е воведена во 2015 година, активностите на

**ЈАВНА ЗДРАВСТВЕНА УСТАНОВА
ЦЕНТАР ЗА ЈАВНО ЗДРАВЈЕ БИТОЛА
СМЕТКА ЗА СРЕДСТВА ОД ФОНДОТ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

Министерството за здравство се уште се наоѓаат во почетна фаза и според добиената Информација, Националниот систем од јануари 2018 година не е во функција поради необезбеден договор за негово одржување.

Поради наведеното, не е обезбедено следење на критичните точки на потрошувачка, контрола и намалување на поединечните и вкупните трошоци во јавните здравствени установи.

Центарот нема востановено евиденција на потрошокот на материјали по пациент во рамки на постоечкото софтверско решение, а во отсуство на насоки за постапување од страна на Министерството за здравство, Центарот сé уште нема преземено активности за надминување на оваа состојба и поврзување на постоечкиот софтвер со интегрираниот здравствен информатички систем или пак набавка на нова софтверска апликација која ќе овозможува непрекината двонасочна комуникација и размена на податоци со Министерството за здравство.

Исто така, за имплементирање на одредбите од член 92-д од Законот за здравствена заштита, Министерството за здравство има склучено договор за јавна набавка на Централен систем за регистрација на работно време за потребите на јавните здравствени установи. По спроведената групна набавка од страна на Министерството за здравство во име и за сметка на јавните здравствени установи во текот на 2017 година испорачани се и монтирани уреди за евиденција на работното време. Овој уред во Центарот е ставен во функција, но податоците од истиот не се преземаат од страна на Министерството за здравство, од причини што не е отпочната примената на Централниот систем за евиденција на работното време по биометриски податоци.

Ревизијата е на мислење дека е потребно, Министерството за здравство да преземе активности за преиспитување на овие законски решенија и можностите за имплементација и функционалност на Националниот систем за материјално-финансиско и сметководствено работење во јавните здравствени установи и Централниот систем за евиденција на работното време.

6.2. Во Законот за здравствената заштита во делот 3-а Надворешна контрола на квалитет на лабораториски услуги предвидени се одредби кои се однесуваат на активностите на Министерството за здравство за контрола на лабораториите и лабораториската дејност, при што ревизијата го истакнува следното:

- не е донесен национален водич/стандарди за лабораториско работење и добра лабораториска пракса кои дијагностичките лаборатории се должни да ги применуваат при вршењето на лабораториската дејност и
- за обезбедување на точност и сигурност на резултатите од спроведените лабораториски испитувања предвидена е редовна и вонредна надворешна

**ЈАВНА ЗДРАВСТВЕНА УСТАНОВА
ЦЕНТАР ЗА ЈАВНО ЗДРАВЈЕ БИТОЛА
СМЕТКА ЗА СРЕДСТВА ОД ФОНДОТ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

контрола на квалитет на лабораториските услуги во јавните и приватните здравствени установи. Редовната контрола треба да се врши два пати годишно согласно годишен план кој го донесува Министерството за здравство. Трошоците за спроведување на редовната и вонредната надворешна контрола на квалитетот на лабораториските услуги се на товар на лабораториите.

Согласно Законот за здравствената заштита, Министерството за здравство е должно да ги набави и контролните примероци за потребите на сите лаборатории во државата, заради вршење на контролата и да изврши нивна дистрибуција до лабораториите. Во Законот се предвидува времена мерка за забрана на вршење на дејноста до преземање на корективните активности за отстранување на грешките, а доколку лабораторијата не се пријави за редовна надворешна контрола, не го преземе контролниот примерок, не го направи испитувањето и не го објави резултатот во законските рокови, предвидено е одземање на дозволата за работа.

До денот на ревизијата Министерството за здравство нема преземено активности за спроведување на законските одредби во делот 3-а. - Надворешна контрола на квалитет на лабораториски услуги, кои се однесуваат на воведување контрола на квалитет на лабораториските услуги во приватните и јавни здравствени установи.

Оваа состојба создава ризик за точноста, сигурноста и споредливоста на резултатите од спроведените лабораториски испитувања во лабораториите во Република Северна Македонија.

**ЈАВНА ЗДРАВСТВЕНА УСТАНОВА
ЦЕНТАР ЗА ЈАВНО ЗДРАВЈЕ БИТОЛА
СМЕТКА ЗА СРЕДСТВА ОД ФОНДОТ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

БИЛАНС НА ПРИХОДИ И РАСХОДИ

Опис на позицијата	Образложение	во 000 денари	
		2020	2019
Приходи			
Трансфери и донации	3.1.	50.757	28.881
Вкупно приходи		50.757	28.881
Расходи			
Тековни расходи			
Плати и надоместоци	3.2.1.	37.758	28.697
Стоки и услуги	3.2.2.	12.098	184
Вкупно тековни расходи		49.856	28.881
Капитални расходи			
Капитални расходи	3.3.	901	0
Вкупно капитални расходи		901	0
Вкупно расходи		50.757	28.881

**ЈАВНА ЗДРАВСТВЕНА УСТАНОВА
ЦЕНТАР ЗА ЈАВНО ЗДРАВЈЕ БИТОЛА
СМЕТКА ЗА СРЕДСТВА ОД ФОНДОТ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

БИЛАНС НА СОСТОЈБА НА ДЕН 31 ДЕКЕМВРИ

Опис на позицијата	Образло- жение	во 000 денари		
		2020	2019	
Активи				
Тековни средства				
Активни временски разграничувања	4.1.1.	3.434	3.237	
Вкупно тековни средства		3.434	3.237	
Постојани средства				
Материјални средства	4.2.1.	33.410	21.222	
Вкупно постојани средства		33.410	21.222	
Вкупна актива		36.844	24.459	
Пасива				
Тековни обврски				
Краткорочни обврски за плати и други обврски спрема вработените	4.3.1.	3.434	3.237	
Вкупно тековни обврски		3.434	3.237	
Извори на средства				
Извори на капитални средства	4.4.1.	33.410	21.222	
Вкупно извори на деловни средства		33.410	21.222	
Вкупна пасива		36.844	24.459	

**ЈАВНА ЗДРАВСТВЕНА УСТАНОВА
ЦЕНТАР ЗА ЈАВНО ЗДРАВЈЕ БИТОЛА
СМЕТКА ЗА СРЕДСТВА ОД ФОНДОТ
КОНЕЧЕН ИЗВЕШТАЈ НА ОВЛАСТЕНИОТ ДРЖАВЕН РЕВИЗОР**

**ПРЕГЛЕД
НА ПРОМЕНИ НА ИЗВОРИ НА КАПИТАЛНИТЕ СРЕДСТВА
ЗА 2020 ГОДИНА**

во 000 денари

О П И С	Државен јавен капитал	Вкупно
Состојба 01.01.2020 година	21.222	21.222
Зголемување по основ на:	16.695	16.695
Набавки	5.571	5.571
Донации	5.192	5.192
Прекнижувања поради погрешен пренос на податоци од една во друга база	3.319	3.319
Корекција по налог на ревизијата	2.182	2.182
Ревалоризација на капитални средства	431	431
Намалување по основ на:	4.507	4.507
Амортизација	4.507	4.507
Состојба 31.12.2020 година	33.410	33.410